

## ‘દાદા’ની પુણ્ય જોવા

‘દાદા’ની પુણ્ય જોવા, ઊમટશે માનવમેળા.

લઘુવયથી ગુરુતમ ગુણથી, સૂઝકા સંસારે અદકા;

‘ઓરિજિનલ ટેપિંગ’થી, ભવઅબ્ધિ તારણ નૌકા.

દિલઠારક વચનો જોવા, અમે બન્યા “જ્ઞાની”-ઘેલા - ‘દાદા’ની.....

મનસૂબો મોટાભાઈનો, સૂબો કરવાની ઈચ્છા;

હું નોકરી નથી કરવાનો, ‘મેટ્રિકે’ ન દીધી પરીક્ષા.

નટખટ નટવરને જોતાં, મા ભગવત્ રૂપ નીરખતા. - ‘દાદા’ની.....

જીવનની ખુલ્લી કિતાબે, ના રાખ્યું છાનું-છપનું;

રાગે કે દ્વેષ હિસાબે, કેવળસુખ લૂંટવું અપનું.

બીજાનાં પાપો ધોવા, વિચરતા નિર્મલ દેરા. - ‘દાદા’ની.....

સંસ્કારસ્થ માત ઝવેરબા, કરુણામૂર્તિ બની ય્યાં છે;

આંખે કડકાઈ પ્રેમલ, હીરાબા પૂજી રહ્યાં છે.

શુદ્ધ સર્વ પ્રસંગે ખેલા, શ્રદ્ધાય મહાત્મા-મેળા - ‘દાદા’ની.....

દુખદાયક માન-પડીકાં, પધરાવ્યાં જઈ પાણીમાં;

સુખકર્તા પરિણામી થઈ, અકર્તા ઉતાવળે ધીમા.

માલિકી અભાવો જોવા, સિદ્ધ-મંદિર નોખા શ્રોતા. - ‘દાદા’ની.....

ભગવાન થવું નથી સહેલું, ભગવાને જાતે કહેલું;

શ્રી રામ, કિશન, મહાવીરનું, જીવતા પદ ગુપ્ત રહેલું.

પાખંડે ધુતવા બેઠાં, તો માથે પડશે જોડા. - ‘દાદા’ની.....

જબ્બર વિરાઘક આવે, નિકાલે છે સમભાવ્ય;

ઐશ્વર્ય ગુણ સમૃદ્ધિ, ‘વ્યવસ્થિત’ કુદરતી કાવ્ય.

સંયમ સમતાનો જોતાં, ભગવાન સ્વ-પૂર્ણ જ હોતા. - ‘દાદા’ની.....

પચાસની ઉંમર સુધી તો, માથે ન હતા કોઈ ગુરુ;

તોયે સ્વ-પુરુષાર્થથી, આત્માનું વલોણું કરિયું.

વ્યવહારે નિશ્ચય જોવા, સાધુના ઊમટશે ટોળાં - ‘દાદા’ની.....

પોતાપણું નથી તેથી તો, વ્યવહાર કષાયરહિત જ;  
સર્વત્ર ‘ઑઝસ્ટમેન્ટ’ જ, ‘ટેન્શન’ વિણ નિત હસિત જ.

મુક્તક પુરુષને જોવા, માનવ પડશો નહીં મોડા. - ‘દાદા’ની.....

પગ ‘ફેકચર’, આંખે કમળો, તોયે સુચરણી વિધિ;  
કફ, ‘લિવર’ના દુખાવે, ફરિયાદ કદી નહીં કીધી.

‘ડોક્ટર’ પણ આવે જોવા, આશ્ચર્ય અ-શરીરી હોવા. - ‘દાદા’ની.....

નથી ‘ઓફિસ’ કે ‘મેનેજર’, કાર્યો બોલે પદ્ધતસર;  
જય સચ્ચિદાનંદ સંઘનો, વહીવટ જબરો નિયમસર.

આખોયે રસાલો જોવા ઊજવાણે થાજો ભેળા. - ‘દાદા’ની.....

પ્રારબ્ધે પ્રવચન સુણીને, પલટાતા નથી પુરુષાર્થી;  
પ્રશ્નોત્તર ખુલાસાથી, કાર્યાન્વિત થયા જ્ઞાનાર્કી.

શ્રી કૃષ્ણાર્જુન સંવાદક, જ્ઞાનાંકુર વચનો મહોર્યા. - ‘દાદા’ની.....

સત્સંગોનું શુદ્ધ સંકલન, ‘અકમ’ને આપ્ત જ વાણી;  
માયાવી કેફ ઉતારી, છોડાવે જગ-જીવધાણી.

ભ્રાંતિનાં દુખડા ખોવા, અભિયાસો ‘દાદા’ ખેલા. - ‘દાદા’ની.....

કવિ-લેખક-સંઘપતિશ્રી, યશનામ કરમનું ફળ જો;  
અહીં ક્ષેત્ર મહાવિદેહ જ, સિદ્ધ સંયમધામ અમર જો.

સ્વ-સ્થાપક સતયુગ શોભા, મૂળ આપ્તપિતાનાં છોરાં. - ‘દાદા’ની.....

જે છોડ ઉછેર્યા જાતે, ખાતરપાણી સિંચીને;  
કોઈ દહાડો ન તેને કાપ્યા, કરુણાળ કુપાનિધિ ‘મા’ તે.

મહાત્માને સુખી જોવા, બેઠા તે પાતક ધોવા. - ‘દાદા’ની.....

જીવતે જીવ હીરાબાનો, મરણોત્તર ઉજવ્યો ઉત્સવ;  
ઈચ્છા ના રહી જગ-મોહે, જીવતાજીવ મોક્ષ-અનુભવ.

વ્યવહાર-વિસર્જન જોવા, જા ભાદરણ ભૂમિકે ભોલા. - ‘દાદા’ની.....

ગુરુપૂર્ણિમા-જન્મોત્સવ, ઉજવાય છે પ્રત્યેક વર્ષે;  
મહાત્માઓ ચાતકની જેમ, વીતરાગનું દર્શન ઝંખે.

જીવતા પરમાત્મા જોવા; ઈતિહાસે અચરજ હોવા. - ‘દાદા’ની.....

ચોખ્ખી ચટ ખટપટ કરતા, ‘દાદા’ ને જેણે જોયા;  
પછી આખી જિંદગી સુધી, ‘ફોટા’ ચિત્તથી ન ખસકિયા.

પરમાર્થે સમક્તિ જોવા, પ્રત્યક્ષ જ મોક્ષપરોણા. - ‘દાદા’ની.....